

خدا یاد آئے جنکو دیکھ کر وہ نور کے پتلے۔

حضرت مولانا عزیز الرحمن صاحب مدظلہ، فاضل تھانیہ و خلیفہ مجاز شیخ الحدیث مولانا محمد زکریا

اگر خلوت میں بیٹھے ہوں تو جلوت کا مزہ لائے
اور آئیں اپنی جلوت میں تو ساکت ہو سخیانی
دا از اکابر کا تقویٰ مرتبہ حضرت اقدس صوفی محمد اقبال صاحب مدنی دامت برکاتہم
بندہ کے نزدیک استاد گرامی حضرت اقدس شیخ الحدیث مولانا عبدالحق صاحب
رحمۃ اللہ علیہ بھی اس کے مصداق تھے ان کی زیارت زمانہ طالب علمی
میں کئی بار ہوئی مگر مستقل زیارت کا شرف دورہ حدیث کے سال نصیب ہوا۔
یوں تو حضرت اقدس ہر ایک پر بے حد مہربان تھے ہر ایک ہی سمجھتا تھا کہ ساری
محبتیں میرے ہی لیے ہیں مگر بندہ پر خصوصی شفقت کی ایک بڑی وجہ مجاہد ملت
بطل حریت حضرت مولانا غلام غوث ہزاروی قدس سرہ کا بوقت داخلہ سفارشی
خط مبارک تھا۔ ستر کے عام انتخابات میں یہ ناکارہ انتخابی مہم میں حضرت
ہزاروی رحمۃ اللہ علیہ کی معیت میں مصروف رہا جبکہ یہ سال بندہ کے دورہ حدیث
شریف کا تھا کچھ تاخیر ہوئی جس پر حضرت ہزاروی نور اللہ مرتدہ نے حضرت
اقدس رحمۃ اللہ علیہ کو درج ذیل سفارشی خط تحریر فرمایا تھا۔
حضرت مولانا نے المنعم وسیدنا المکرم مولانا عبدالحق صاحب زید کرمد
سجدہ۔ آمین

السلام علیکم ورحمۃ اللہ وبرکاتہ! حال عریضہ ہذا مولانا عزیز الرحمن صاحب
دورہ حدیث شریف کے لیے آپ کے ہاں آ رہے ہیں۔ انہوں نے موذودیت
کے خلاف عظیم جہاد کیا ہے راولپنڈی میں جمعیتہ طلباء اسلام کے صدر اور بانی
تھے، بہترین کارکن ہیں اہل علم کے خاندان سے تعلق رکھتے ہیں۔ اگر تاخیر مانع
ہو تو ان کو مستثنیٰ کر کے علم پروردی اور بندہ نوازی فرماتیں، ان کا داخلہ ضروری
ہے۔ باقی حالات لکھے ہیں انشاء اللہ تعالیٰ سرحد میں جمعیتہ کی حکومت بنے گی۔
اطمینان رکھیں اور دعا جاری رکھیں اگر کسی وقت سترم رفیق خان تاج محمد خان
صاحب سے مل لیا کریں تو اکابر کی سنت کے عین مطابق ہو گا باقی میں نے محترم
حکیم صاحب نو شہرہ کو کہہ سن کر اپنا فرض ادا کر دیا تھا۔ اپنے محترم عزیز مولانا
سیح الحق صاحب سے بھی درخواست ہے کہ میری پیروی نہ کریں بلکہ ذرا سی
زنجی اختیار فرماتیں، پشاور، مردان کی تقریروں میں ہم نے الزامات اور سباب
کے پوسے جو ابات دیدیتے تھے ہمیں آپ کی دعا چاہیے۔

نہ تو بندہ اس قابل ہے اور نہ ہمت کر اپنے اکابر نور اللہ مرتدہ کے بارے
کچھ تحریر کر سکے مگر میری مجبوری کچھ نہ کچھ لکھنے کی ہے کہ میرے مخدوم زادہ محترم
مکرم صاحب زادہ حضرت مولانا سیح الحق صاحب زید مجرم کا حکم ہے اور برادر
محترم مکرم حضرت مولانا عبد القیوم صاحب تھانی مدظلہ کا اصرار ہے کہ تم ضرور کچھ
لکھو کہ تمہارا حضرت اقدس نور اللہ مرتدہ سے خصوصی تعلق رہا ہے۔ میں مضمون کی
ابتداء مرشدی و مولائی برکت العصر شیخ الحدیث حضرت مولانا محمد زکریا صاحب
قدس سرہم کی ایک مبارک تحریر سے کرتا ہوں جو انہوں نے اپنے اکابر قدس سرہم
کے بارے لکھی ہے۔

”حامداً ومصلياً و مستظلاً“ اس ناچیز کو بچپن ہی سے اپنے اکابر کے
ساتھ محبت، عشق کے درجہ میں ہے یا مخصوص جب سے حدیث پاک کا مشغلہ شریع
ہو لے اس وقت سے اپنے اکابر کے حالات کو جامع الکملات سید الکونین
فدائہ ابی راجی صلی اللہ علیہ وسلم کے جامع صفات میں سے کسی نہ کسی صفت کا پر تو
اور صیابہ کرام رضی اللہ عنہم کے مختلف شگون اور حالات میں سے کسی نہ کسی زندگی
کا پر تو دیکھتا رہا اور جوں جوں حدیث پاک پر نظر پڑھتی گئی میرا یہ تجربہ بھی بڑھتا ہوا
اس وجہ سے میری محبت بھی اپنے اکابر نور اللہ العالی مرادہم و اعلیٰ اللہ تعالیٰ
درجاتہم سے بڑھتی گئی ہے

او تلك الاباء خبثي بمثلهم

اذا جمعنا يا جبريل المجامع

اور جس شخص نے ان کی صفات میں یہ اشعار کے ہیں بالکل درست ہیں ۵

خدا یاد آئے جن کو دیکھ کر وہ نور کے پتلے

نبوت سے یہ وارث ہیں یہی ہیں خلقِ حقانی

یہی ہیں وہ جن کے سونے کو فضیلت سے عبادت پر

انہی کے انکار پر ناز کرتی ہے مسلمانی

انہیں کی شان کو زیبا نبوت کی وراثت ہے

انہیں کا کام ہے دینی مراسم کی نگہبانی

رہیں دنیا میں اور دنیا سے بالکل بے تعلق ہوں

پھر میں دریا میں اور ہرگز نہ کپڑوں کو گلے پانی

خطہ والسلام علی اہل المودۃ والرحمۃ والہل العلم وطلب العلم

(۸ جنوری ۱۹۶۱ء)

۲۔ حضرت ذوالشہر مقدہ کی ساری ادائیں نرالی تھیں، آپ کا اخلاق، آپ کا کردار، آپ کا زہد، آپ کا علم، آپ کا علم، آپ کا جذبہ جہاد، آپ کا ورع و تقویٰ آپ کی خوف و خشیت اور سب سے بڑھ کر آپ کی عبرت اور اخلاص و ولایت پر مبنی حیات مبارکہ پر کوئی کیا لکھے گا اس کے لیے تو ایک دفتر چاہیے۔

حضرت کا درس پاک :

حضرت اقدس کے حدیث پاک کے درس سے ان کے علم کے سمندر کا پتہ چلتا تھا۔ علم کے موتیوں کے ساتھ عجیب و غریب انوارات بھی ہوتے تھے اس منظر کشی کی مجال نہیں ہے۔ بعض دفعہ ایک حدیث شریف پر کئی کئی گھنٹے علمی بحث فرماتے تھے، آپ جس ادب و عظمت کے ساتھ احادیث شریفہ کا درس دیتے تھے وہ بھی اپنی مثال آپ تھا دوران سبب جب آپ کے نورانی چہرہ پر نظر پڑتی تو وہ منظر بھی بڑا ہی روح پرور ہوتا تھا۔ حضرت نے ہمیں ترمذی شریف اور بخاری شریف جلد اول پڑھائی جبکہ بخاری شریف جلد ثانی اور مسلم شریف ہمارے بست ہی شفیق اور قابل قدر اساتذہ اور حضرت کے خاص ساتھی حضرت مولانا عبدالکلیم صاحب ذوالشہر مقدہ المعروف بہ صدر صاحب نے پڑھائی وہ بھی علم کے سمندر تھے، تواضع، علم، تقویٰ اور ریاضت میں اسلاف کا نمونہ تھے ایک اساتذہ حدیث جامع المعقول والمنقول حضرت مولانا محمد علی صاحب رحمۃ اللہ علیہ تھے، بہت ہی ظریف لطیف تھے ان سے حمادی شریف پڑھی تھی۔ فرحہم اللہ رحمۃ واسعہ۔ ہمارے حدیث پاک کے ایک اساتذہ حضرت اقدس مولانا مفتی محمد رفیع صاحب دامت برکاتہم تھے ان کے پاس اور اذوذ شریف تھی، آج بھی دارالعلوم حقانیہ کے شیخ الحدیث اور مفتی اعظم ہیں۔ تبحر علمی کے ساتھ روحانیت کے بلند مقام پر ہیں آپ کے بست سے خلفاء ہیں، ہمارے اساتذہ حدیث میں حضرت علامہ مولانا سید شیر علی شاہ صاحب دامت فیوضہم (حال) شیخ الحدیث بنیہ العلوم وزیرستان بھی تھے۔ حضرت کے ابتدائی اور خصوصی شاگردوں میں سے ہیں۔ علم و عمل میں اسلاف کا نمونہ ہیں ان کے پاس موطائین، ابن ماجہ اور نسائی شریف کتب حدیث تھیں۔ دارالعلوم حقانیہ (ثانی دیوبند) کا ماحول بڑا ہی نورانی تھا۔ حضرت اقدس سے لے کر ایک دربان تک سب ہی احمدیہ اصحاب نسبت تھے۔ طلبہ کی اکثریت بھی انوار سے منور تھی ان اولیاء کرام کے ساتھ نماز باجماعت میں عجیب سرور ہوتا تھا۔ اب تک وہ روح پرور مناظر دل کی تسکین کا ذریعہ ہیں۔

حضرت کی عصر تا مغرب نورانی مجلس :

دارالعلوم کے قیام میں حضرت اقدس سے اتنی محبت ہو گئی تھی کہ بندہ عصر تا مغرب مستغلاً ان کی مبارک مجلس میں حاضری کو اپنا اہم سبب سمجھتا تھا۔

یہ مجلس حضرت اقدس کی مسجد اکوڑہ میں ہوتی تھی جہاں سے موجودہ دارالعلوم کا آغاز ہوا تھا حضرت کی مجلس کیا تھی ایک مرشد کامل کی نورانی خانقاہ تھی۔ بندہ کو کافی وقت پاؤں مبارک دبانے کا موقع ملتا تھا اس مجلس میں علمی باتوں کے علاوہ اصلاحی باتیں اور اکابر کے ایمان افروز واقعات بھی سننے نصیب ہوتے تھے اور ڈھیر ساری دعائیں بھی ملتی تھیں میری خوش نصیبی تھی کہ سعادت کی گھڑیاں نصیب ہوتی تھیں۔ اکثر و بیشتر حضرت اقدس کے ساتھ اس مجلس میں حضرت کے صاحبزادہ مخدوم دمکرم حضرت مولانا انوار الحق صاحب مدظلہ ہوتے جو مہمانوں کی خاطر تواضع میں مصروف رہتے تھے یہ حضرت کی برکت تھی کہ امتحان میں درجہ علیا میں کامیاب ہو گیا۔ عصر کی ان مجالس کی ایک جھلک صحیفۃ اہل حق میں ضرور دیکھ لیجیے۔

چند سبق آموز واقعات :

حضرت اقدس قدس سرہ کے سبق آموز واقعات کے لیے بھی ایک دفتر چاہیے اس مختصر مضمون میں اختصار ہی ضروری ہے۔

دارالعلوم کے طلباء نے ایک بار کھانے کی وجہ سے مہڑال کی یہ باتیں بعض نادانوں کی وجہ سے پیش آجاتی ہیں۔ الحمد للہ بندہ اس مہڑال میں شریک نہیں تھا۔ معاملہ ناظم صاحب اور اساتذہ کرام سے حل نہ ہوا حضرت اقدس کو گھبر اطلاع دی گئی، اشریف لائے طلبہ دارالحدیث میں اکٹھے ہوئے لیکن غصہ سے لال پھلا تھے۔ حضرت اقدس نے پدارتہ شفقت کے فطری اور حقیقی انداز میں وعظ و نصیحت شروع کی اپنے زمانہ طالب علمی کے فقر و فاقہ اور زہادانہ زندگی کے واقعات سنانا شروع کئے۔ بیان کے دوران حضرت اقدس کی سنوڑ آنکھیں بے قابو ہو گئیں اور طلباء بھی زار و قطار رونے لگے بس مہڑال ختم ہو گئی اور اس کے بعد الحمد للہ پھر کبھی ایسا نہیں ہوا بڑے سے بڑا غصہ والا بھی حضرت کے اخلاق عالیہ کے سامنے موم ہو جاتا تھا بعض اساتذہ کرام حضرت کے پاس مستغنی ہونے کی عرض سے حاضر ہوتے اور مدغی بیان کے بغیر ہی واپس ہو جاتے یہ بات ایک بڑے مدرس صاحب نے مجھے خود بتائی تھی۔

اسی طرح کا ایک اور واقعہ وفات کے سالانہ امتحان کے موقع پر پیش آیا، محترم مولانا فیض علی شاہ صاحب مدظلہ ملتان کبیر والا سے نگران محسن بن کر تشریف لائے آتے ہی تمام طلباء کو جمع کیا۔ تقریر میں سخت ڈانٹ ڈپٹ کی۔ بندہ اور ان کا علاقہ ایک ہے جان پہچان بھی تھی مگر سختی سے ملاقات کرنے سے منع فرمایا طلبہ اس ڈانٹ ڈپٹ سے سخت رنجیدہ تھے امتحان کے بائیکاٹ کے فصرے بلند کئے اور غصت کے ساتھ حضرت اقدس کی خدمت میں ان کے دولت کہہ پر حاضر ہوتے راستہ میں بددعائیں بھی دے رہے تھے۔ حضرت اقدس غالباً ساتھ ہی دارالعلوم تشریف لائے سب کو نرمی کی تلقین کی اور مہمان و محسن کی حیثیت سے اکرام کی تاکید کی۔ سب کا غصہ ٹھنڈا ہوا اور موم ہو گئے۔

لیکن عجیب بات یہ ہوتی کہ رات کو حضرت مولانا فیض علی شاہ صاحب کو درد گردہ کا شدید دورہ پڑا دو چار دفعہ ڈاکٹر صاحب بلائے گئے نماز فجر معمول کے

اکڑہ ننگ کے ایک مناظرہ میں جو مرد قلندر حضرت مولانا غلام غوث صاحب ہزاروی رحمۃ اللہ علیہ کا ناکساروں کے ساتھ مناظرہ تھا۔ اس مناظرہ کے صدر حضرت رحمۃ اللہ علیہ تھے آپ نے حضرت ہزاروی رحمۃ اللہ علیہ کے حق میں فیصلہ دیا اور باطل کو اس طرح میدان میں شکست فاش ہوتی یہ واقعہ دونوں بزرگوں سے میں نے خود سنا ہے۔

جو اکابر فتنوں کی بیخ کنی میں کوشاں تھے ان کی دعاؤں سے بھی مرد فریاتے تھے اور مکمل تباہی تہ بھی فرماتے تھے اس سلسلہ میں نمونہ اسلاف محسن اہلسنت حضرت مولانا قاضی مظہر حسین صاحب دامت برکاتہم کے بارے میں اپنے ایک مکتوب گرامی میں تحریر فرماتے ہیں۔ "میرے نزدیک تحریک خدام اہل سنت و الجماعت کا تعاون ہر مسلمان پر لازم ہے اہل سنت و الجماعت کے عقائد کے تحفظ کے سلسلہ میں اس جماعت کی خدمات قابل صد تحسین ہیں جماعت کے بانی اور امیر المؤمنین مولانا قاضی مظہر حسین صاحب مدظلہ شیخ الاسلام دلسلمین شیخ اہرب والجم امیر المؤمنین فی الحدیث مولانا سید حسین احمد المدنی قدس سرہ لہذا بزرگ کے تلمیذ خاص اور آپ کے صحیح جانشین ہیں۔ حضرت قاضی صاحب کا مجاہدانہ دلولہ، بے مثال عزت تاریخ کا ایک زریں باب ہو گا۔ ملت اسلامیہ کا فرض ہے کہ حقیقی کلمۃ اسلام کے تحفظ کے لیے پیہم ننگ دود میں حضرت قاضی صاحب کی آواز پر لبیک کہیں اور اس دھرتی میں اسلام اور صحابہ کرام کے دشمنوں پر عرصہ حیات ننگ کر دیں۔"

حضرت کا مسلک و مشرب :

آج کل فتن و شرور کا دور دورہ ہے نت نئے نئے فتنے اور عقائد وجود میں آرہے ہیں اس لیے مناسب خیال کرتا ہوں کہ حضرت اقدس سرہ کے مسلک و مشرب کو بھی واضح کر دوں آپ کا مسلک و مشرب وہی تھا جو آپ کے اساتذ گرامی شیخ العرب والجم حضرت مدنی نور اللہ مرقدہ اور دیگر اکابر دروہ بند رحمہم اللہ کا تھا جو کتاب المصنف المعروف یہ عقائد علیہ دیوبند میں تفصیل کے ساتھ درج ہے۔ تمام حقانی فضلاء کو اپنے حضرت رحمۃ اللہ علیہ کی طرح انہی عقائد حقہ پر مضبوطی سے قائم رہ کر ان کے ترویج میں کوشاں رہنا چاہیے۔

جہاد افغانستان کے عظیم قائد :

جہاد افغانستان میں آپ کا عظیم قائدانہ کردار اب تو روز روشن کی طرح عیاں ہو چکا ہے آپ کے حقانی نمائندہ میں حضرت مولانا یونس خالص صاحب بالخصوص حضرت مولانا جلال الدین حقانی صاحب زید مجدہ فاتح سوخت جہاد افغانستان کے ہیرو ہیں۔ مولانا حقانی ہم سے غالباً ایک سال پہلے فارغ ہوئے تھے اور اس وقت دارالعلوم میں مدرس تھے ریاضت عبادت بھی خوب کئے تھے حضرت کے مدنی فیض نے انہیں عظیم مجاہد بنایا بعد میں حضرت سے دعائیں اور مشورے لینے آیا کرتے تھے۔ جہاد میں بہت سے حقانی فضلاء اور طلباء

مطابق حضرت مفتی صاحب زید مجدہم کی عدم موجودگی کی وجہ سے مجھے پڑھنا پڑی ناز کے بعد ناظم صاحب نے ان کی صحت کے لیے دعا کرائی بندہ ان کی عبادت کو حاضر ہوا فرمایا کہ میں طلبہ کو آئندہ کچھ نہیں کہوں گا یہ لوگ مستجاب الدعوات ہوتے ہیں اللہ مجھے معاف کرے۔

دارالعلوم کے ناظم حضرت مولانا سلطان محمود صاحب رحمۃ اللہ علیہ کا انتقال ہوا ان کو دفنانے کے بعد علما کرام سے دفتر بھرا ہوا تھا حضرت اقدس دفتر میں اپنی نشست پر جلوہ افروز تھے بندہ کو مخاطب کر کے فرمایا ابھی جنازہ سے واپسی پر ایک صاحب نے مسئلہ پوچھا۔ میں نے (حضرت اقدس) کا کہ یہ کس نے لکھا ہے شاید کشف ہو گیا ہو کہ بعض لوگ اعتراض کرتے ہیں یا کسی کم فہم حضرت شیخ کی تحریر پر عدم اطمینان تھا جس کے بارے میں حضرت اقدس رحمۃ اللہ علیہ کی راستے لینا مقصود تھی اور حضرت اقدس رحمۃ اللہ علیہ کا بھرے مجمع میں اس کے انہار سے سب کی تربیت اور تہنید مقصود تھی۔ اس نے کہا حضرت شیخ الحدیث مولانا محمد زکریا نے فرمایا کہ میں نے اس کو کہا کہ اچھا یہ حضرت شیخ نے لکھا ہے اور پھر بھی مجھ سے پوچھتے ہو، حضرت اقدس نے اس طرح یہ بات فرمائی کہ جس سے سب پر بے حد اثر ہوا، آج بھی بندہ کو وہ منظر یاد ہے۔ یہ عقابڑوں کا بزرگوں پر اعتماد۔ جبکہ آج کل بالشتتے بڑوں پر بے اعتمادی سے اتفاق گڑھوں میں گر رہے ہیں۔

ایک بار فرمایا حضرت مولانا محمد زکریا رحمۃ اللہ علیہ کی تقریر بخانی مشرفیہ دیکھنے سے ان کی تجرعلی کا اندازہ ہو گیا میں بھی اس سے استفادہ کرتا ہوں۔

ایک بار فرمایا کہ حضرت شیخ کا گرامی نامہ آیا ہے کہ انہیں رحمۃ اللعالمین حضرت نبی اکرم صلی اللہ علیہ وسلم ذکر کی لائق کی طرف خصوصی طور پر موصول فرمایا ہے اس کا تذکرہ بعد میں بھی کئی بار فرمایا کرتے تھے۔ ہم عصر لوگوں میں سے عموماً بالخصوص جبکہ وہ اہل کلوب میں سے ہوں کوئی تشریف لاتے تو عجیب ساں ہوتا ہوتا تھا ایک بار در یہ مشرفین کے حضرت حافظ صاحب رحمۃ اللہ علیہ تشریف لاتے درس حدیث پاک کے بعد دونوں آپس میں بغلیگر ہوتے کافی دیر معانفہ ہوا ایک دوسرے کے ہاتھ اور ہاتھوں کو چومتے رہے۔ میں نے پہلی بار انکی زیارت کی۔

فتنوں کا تعاقب :

یوں تو حضرت رحمۃ اللہ علیہ انتہائی طنسار اور مہر کسی پر شفیق تھے جو آپ کے اپنے شیخ مدنی نور اللہ مرقدہ کا عکس مہاوک تھا مگر باطل فرقوں اور فتنوں کیلئے الصارم المسلول تھے۔ اسباق میں فتنوں کو بھر پور پوسٹ مارٹم کرتے تھے۔ چنانچہ درس حدیث میں دہریت، مرزائیت، پرویزیت، شیعیت، غیبر، متکدریت، مماثیت، پنہریت، مودودیت اور ناکساریت کی مدلل تردید اپنے اکابرین کی طرح ہی فرمایا کرتے تھے اس میں کسی کی رد رعایت نہیں فرماتے تھے ان فتنوں کے زرد میں حضرت اقدس کی مطبوعہ تحریرات موجود ہیں۔ ایک بار

شہید ہونے میں میرے ہم سفر ساتھی بھی شامل ہیں۔ فو رحمہم اللہ
رحمة واسعة۔

حضرت کا توکل علی اللہ

حضرت اقدس کے قریب رہ کر ان کے توکل اللہ کا بھرپور شاہدہ کیا یہ نعمت
ہمارے اکابر کو خصوصی طور پر ودیعت ہوئی ہے وہ اپنے شاگردوں میں بھی
یہی گوہر دیکھنا چاہتے تھے چنانچہ رجب سن ۱۳۷۷ھ کی تقریب ختم بخاری شریف
میں دارالعلوم کے فضلاء سے خطاب کرتے ہوئے فرمایا:-

”ہمارے فضلاء اب تک تو بڑے اطمینان سے وقت گزار رہے تھے
مگر اب جا کر معاش کی نگر لاتی ہوگی۔ رہائش قیام شادی کے مسائل سامنے
آئیں گے اب تک مدرسہ پر زور تھا۔ تو یاد رکھئے جس اللہ نے ماں کے پیٹ
میں رزق دیا۔ ڈھائی سال ماں کے سینے سے دودھ دلوایا پھر اب تک اس
جوانی میں کہ ہر طرح قحط ہنگامی وغیرہ کا دور بھی آیا مگر طلبہ دین علماء و فضلاء
کی زندگی اب بھی متوسط لوگوں کے برابر یا اس سے بہتر ہے، اب گاؤں جا کر
ہفتہ دس لکھد عزیز و آثار کس گئے کہ تیار کب تک کھاؤ گے اب نکل کھیتی پڑی
کرد، کوئی کام سنبھال لیکن اگر قرآن و حدیث کی خدمت کا دامن آپ نے تقام
لیا۔ اللہ کی رضا کے لیے دین کی خدمت کے لیے کمر بستہ ہو گئے تو اللہ تعالیٰ جس
طرح اب تک اطمینان سے رزق دیتا رہا پھر بھی وہی حفاظت فرمائے گا۔ امام
ابو حنیفہ ۱۵-۱۶ برس کی عمر میں گئے اپنے والد کے ساتھ تھے وہاں ایک
شخص کو دیکھا کہ ارد گرد جھگٹا لگا ہے امام نے جا کر دیکھا نورانی بزرگ درمیان
میں بیٹھے ہیں۔ کسی سے پوچھا یہ کون ہیں؟ کہا گیا کہ حضور اقدس کے صحابی حضرت
عبداللہ بن جنید ہیں اور حدیث پڑھتے ہیں، واللہ مجھے میری خواہش پر نزدیک
لے گئے تو پہلی حدیث ان سے جو سنی اس کا مفہوم یہ تھا کہ جس کسی نے اللہ
کی رضا کے لیے تقصیر فی الدین حاصل کر لی تو فخر معاش اور طلب رزق سے اُسے
بے فکر کرادوں گا۔ تو اللہ نے آج تک جو مہربانی آپ کے ساتھ فرمائی کہ اپنے
بندوں کے قلوب میں ڈال دیا کہ وہ تعاون کریں، بے فکر بنا دیا کہ آپ کے تعلیم
کا موقع ملے تو اگر یہ سوچ لو کہ جو دین حاصل کر لیا اسے اب اور دن تک پہنچانا
ہے اور بغیر کسی لالچ اور کے، تو انشاء اللہ طالب علمی سے بھی پڑھ
کر اطمینان دینے نگر کی زندگی گھر میں اور باہر دنیا و آخرت کی اللہ تعالیٰ عطا
فرمائے گا: (ماہنامہ الحق رمضان سن ۱۳۷۷ھ)

وصال مبارک

یہ دیتا بہر حال فانی ہے اور ہر ایک کو یہاں سے کل نفس ذائقۃ الموت
کے تحت کوچ کرنا ہے البتہ ان جانے والوں میں بعض ایسے بھی ہوتے ہیں
جن کے ارتحال پر ایک عالم یتیم ہو جاتا ہے کہ موت العالم موت العالم۔
حضرت کا وجود اقدس بھی انہی مبارک اور مسعود ہستیوں میں سے تھا۔

آپ کے وصال کے دن بندہ اپنے آبائی گاؤں چچہ گرام ضلع
مانسہرہ میں تھا۔ علی الصبح وہاں سے روانہ ہو کر راولپنڈی ہوتے ہوئے سنی
کانفرنس میں چکوال میں شرکت کے لیے قصبہ بھین پینچا، پھوڑی ہی دیر بعد
وہاں موجود حضرات نے یہ جانکاہ خبر سنائی جو انہوں نے ریڈیو پاکستان سے
سنی تھی۔ انا اللہ وانا الیہ راجعون۔ تقریر کے بغیر واپس راولپنڈی اور
وہاں سے اکوڑہ خشک پینچا، اکوڑہ کے درو دیوار آج سو گوار تھے۔ علماء،
صلحاء اور عوام جنکی اکثریت دیندار تھی کا سمندر تھا۔

اللہ کریم کا احسان ہے کہ حضرت اقدس سرہ کے غسل میں شرکت کی
سعادت نصیب ہوئی متبسم چہرہ بدن مبارک تازہ اور نرم، کسی نے خوب لکھا۔
= نشان مرہ مومن با تو گوتم
چوں مرگ آید تبسم برب اوست

ایک مدنی عطیہ سعادت خاصہ

برکت العصر حضرت شیخ الحدیث حضرت مولانا محمد زکریا رحمۃ اللہ علیہ کے خادم
خاص، مخدوم العلماء، محبوب العارین حضرت صفی محمد اقبال صاحب مدنی
زید مجدد نے بندہ کو ایک خاص تحفہ عنایت فرمایا تھا۔ یہ مدنی عطیہ روضۃ
اقدس علی صاحبہا الف الف صلوة و سلام کی جالی مبارک کی اندرونی مرمت
کے موقعہ پر حاصل کی گئی خاک مبارک تھی۔ بعد از غسل سینہ مبارک پر چھڑکی۔
محدث کا سینہ تھا جو اسی سعادت کے لائق و مستحق تھا۔ حق بہ حق دار رسید۔

= لیں سعادت بزور بازو نیست
تا نہ بخشد خدا نے بخشندہ

میرے محسن مجاہد ملت حضرت مولانا غلام غوث صاحب ہزاروی
رحمۃ اللہ علیہ کے سینہ مبارک پر چھڑکی نصیب ہوئی کہ ان کے غسل میں بھی
اکم اللہ شریک تھا۔ یہ مبارک خاک اُس خاکِ مطہر کے ہم نشین رہی تھی جو
رحمۃ للعالمین فدائے روحی و دینی و امی صلی اللہ علیہ وسلم کے جسد اطہر کے ساتھ
متصل ہے۔ عارف شیرازی رحمۃ اللہ علیہ نے ایسے ہی عطر بنیر موقعوں کے
لیے کہا ہے۔

گلے خوشبوئے درحمام روزے
رسید از دست محبوبے بدستم
بد و گفتم کہ مشک یا عبیری
کہ از بوئے دلآویز تو مستم
گفتم من گلے ناچیند بدم
دسین دتے با گل نشستم
جمال ہم نشین در من اثر کرد
وگر نہ من ہماں خاکم کہ ہستم
(بقیہ صفحہ ۱۱۱ پر)